



Eritrean National Council for Democratic Change
Presidency of the Council

ጋዜጣዊ መግለጺ

ዝኾነ ሃገራዊ ዕዮ ብፍላይ ዝተፈላልዩ ዝምባሌታት ዘለዎም ሓይልታት ኣብ ዝሓቕፈ ልፍንቲ ንምዕዋቱ ብርክት ዝበሉ ዓቕምታትን ተሞክሮታን ዝሓትት እዩ። ኣብዚ መዳይ እዚ ከኣ፡ ኣሸንጓይዶ በወሳነንት ኣብ ስደት ኮይና ንዲሞክራሲያዊ ለውጢ እንቃለስ ዘለና ተቃወሞን ንምዕዋት መደባቱ ብብርክት ዝበሉ ዘይሓገዝቲ ኩነታት ዝተኸበን፡ ኣብ ዝተረጋግኦ ኩነታት ዘለዎ ብርክት ዝበላ ሃገራት ዝተለምኦ መደባት ኣብ ምዕዋት እውን ዕንቅፋት ከም ዘጋጥመን ዝፍለጥዩ። ስለዚ ኤርትራዊ ሃገራዊ ባይቶ ንዲሞክራሲያዊ ለውጢ ከኣ፡ 2ይ ሃገራዊ ጉባኤኡ ኣብ ዝተመደበሉ ጊዜ ክግበር ብዘይምኽኣሉ ዘይተጸበናዮ ዕንቅፋታት ይኹን ደኣምበር ብመንጽር ከጋጥምዎ ዝጸንሑን ዘሎውን በዓልቤታውን ውድዓውን ብዶሆታት ምስ ነዊሕ ገድላዊ ጉዕዞ ህዝቢ ኤርትራ ክርኤ እንክሎ ዘይስገር ጸገም ኣይኮነን። ብፍላይ ከኣ፡ ኣባላት ሃገራዊ ባይቶን ሓፋሽ ህዝብን ብሃገራዊ ጉባኤ ኣቢሎም ዕላማታቱ ንምዕዋት ይጽዕቱ ክሳብ ዝሃለዉ፡ ኣብ ሽቶኡ ንምብጻሕ ልዑል ተጽቢት ይግበርሉ።

ነዚ መስረት ብምግባር፡ ጉባኤ ኣብ ዝተመደበሉ ጊዜ ማለት መወዳእታ ወርሒ ሓምለ 2016 ክካይድ ዘድሊ ምድላዎት በዘይምምልኡን ካብ ኣባላት ሃገራዊ ባይቶ ብዛዕባ ምምጣጥ ጊዜ ምግባእ ካልኣይ ሃገራዊ ጉባኤ ብዝምልከት ዝመጽና መማርጺ ሓሳባት ኣብ ግምት ብምውሳድን፡ መሪሕነት ባይቶ ጊዜ ምግባእ ካልኣይ ሃገራዊ ጉባኤ ክሳብ መወዳእታ ወርሒ ታሕሳስ 2016 ክምጠጥን ዕለተ ምግባእ ካልኣይ ሃገራዊ ጉባኤ ኣብ ውሽጢ እዚ ጊዜ ዝብኣስናዎኡት ሽማግሌ ተራእዩ ክውስንን፡ ቅድሚኡ ከኣ፡ ቀጥታ ኣኼባ ሃገራዊ ባይቶ ክካየድን መሪሕነት ባይቶ እዚ መማርጺ ሓሰብዚ ብድሕሪ ምቕራብ ብስምምዕ ኣብዝሓ ኣባላት ሃገራዊ ባይቶ ኣብቲ ኣብ ላዕሊ ተገሊጹ ዘሎ ጊዜ ንክምጠጥን ኣብ ውሳኔ በጺሑ ኣሎ። ቦታ ምግባእ ካልኣይ ሃገራዊ ጉባኤ ድማ ኣብ ሃገረ ኢትዮጵያ ክግባእ ኣብ ስምምዕ ከም ዝተበጽሐ ክንሕበር ንፍቱ።

በዚ ኣጋጣሚዚ፡ መሪሕነት ሃገራዊ ባይቶ ኣብ ጉዕዞ ኤርትራዊ ሃገራዊ ባይቶ ንዲሞክራሲያዊ ለውጢ ዝተሰከመቶ ታሪኻዊ ሓላፍነት ኣብ ሽቶኡ ንምብጻሕን፡ እዚ ታሪኻዊ ሓላፍነትዚ ኣብ መንኮብ ኩሉ ኤርትራዊ ደላዩ ለውጢ ዝተጸዕነ ሃገራዊ ሓላፍነት ምዃኑ ብምዝኽኻርን፡ መሪሕነት ባይቶ ንሰፊሕ ሓፋሽ ህዝቢ ኤርትራ ብሓፈሻ፡ ጨንፈራትን ዞባታትን ኤርትራዊ ሃገራዊ ባይቶ ንዲሞክራሲያዊ ለውጢ ከኣ ብፍላይ፡ ንምዕዋት ካልኣይ ሃገራዊ ጉባኤ ሞራላውን ማተርያላውን ምድግጋፍ ክገብሩ ይጽውዕ።

ኣብ መደምደምታ፡ መሪሕነት ሃገራዊ ባይቶ፡ ንምድጋፍ ሃገራዊ ባይቶን ንምዕዋት ጉባኤኡን ብኹሎም ኣካላት ባይቶን መሓዞትን ክግበር ንዝጸንሐን ዘሎን ሰናይ ተበግሶታት ልዑል ምስጋናኡ ከቕርብ ይፈቱ። ከምኡውን መስረታዊ ኣብ ዘይኩኑ ካልኣዊ ጉዳያት ኣብ ክንዲ ምትኳር ኣብ ቀንዲ ዋኒን ምዕዋት 2ይ ሃገራዊ ጉባኤ ከነተኩር ይግባእ እብል።

ዓወት ንዲሞክራሲያዊ ተጋድሎ ህዝቢ ኤርትራ!!
ዓወት ንኤርትራዊ ሃገራዊ ባይቶ ንዲሞክራሲያዊ ለውጢ!!

ሓጅ ዓብደልኑር ሓጅ
ኣብ መንበር ኤርትራዊ ሃገራዊ ባይቶ ንዲሞክራሲያዊ ለውጢ
27 ሓምለ 2016